

-ಹೆರೊಲ್ಡಿಯಸ್

ತಾಕಾ ಫೊನ್ ದಿ...



ಹಲೋ?
ಹಲೋ!
ಕೊಣ್ ಉಲಯ್ಯಾ?
ಹಾಂವ್ ಉಲಯ್ಯಾಂ.
ಹಾಂವ್ ಕೊಣ್?
ಹಾಂವ್ ಮ್ಹಳ್ಳಾರ್ ಹಾಂವ್ಚ್. ತುಕಾ ಕೊಣ್ ಜಾಯ್?
ಮ್ಹಾಕಾ ಸಿಂತಿಚೊ ಬಾಪುಯ್ ಜಾಯ್!
ಸಿಂತಿಚೊ ಬಾಪುಯ್ ಕಿತ್ಯಾಕ್?
ಆರ್ಜಂಟ್ ಕಾಮ್ ಆಸಾ ತಾಚಿ ಕಡೆನ್.
ಆಮ್ಸಾರ್ಯಾ, ತಸಲೆಂ ಕಸಲೆಂ ಆರ್ಜಂಟ್ ಕಾಮ್?
ತೆಂ ಪೂರಾ ತುಕಾ ಕಿತ್ಯಾಕ್, ತುಂ ತಾಕಾ ಫೊನ್ ದಿ.
ತಾಕಾ ಕೊಣಾಕ್? ಸಿಂತಿಕ್ ವ ತಾಚ್ಯಾ ಬಾಪಾಯ್ಕ್?
ಬಾಪಾಯ್ಕ್!
ಕೊಣಾಚ್ಯಾ ಬಾಪಾಯ್ಕ್, ಸಿಂತಿಚ್ಯಾ ವ ತಾಚ್ಯಾ ಬಾಪಾಯ್ಚ್ಯಾ ಬಾಪಾಯ್ಕ್ ?
ತುಂ ಅಂಡೆ ಪರಿಂ ಉಲಯ್ನಾಕಾ.
ಸಿಂತಿಚ್ಯಾ ಬಾಪಾಯ್ಕ್ ಆಪಯ್.
ಹಾಂವ್ ಅಂಡೆ ನ್ಹಯ್ ಕಳ್ಳೆಂಮೂ!
ತುಂ ಕೊಣ್ ಉಲಯ್ತಾಯ್ ?
ಹಾಂವ್ ಸಿಂತಿಚೊ ಬೋಯ್ ಫ್ರೆಂಡ್.
ಸಿಂತಿಕ್ ಕೊಣ್‌ಯಿ ಬೋಯ್ ಫ್ರೆಂಡ್ ನಾ ಮೂ ...
ಹಾಂಕ್ರನಾಕಾ, ಹಾಂವ್ ತಾಚೊ ಮುಕ್ಲೊ ನವ್ರೊ, ತುಂ ತಾಕಾ ಫೊನ್ ದಿ, ವಿರಾರ್ ಕರಿನಾಕಾ.
ತಾಕಾ ಕೊಣಾಕ್? ಸಿಂತಿಕ್?
ನ್ಹಯ್‌ಗಾ, ತಾಚ್ಯಾ ಬಾಪಾಯ್ಕ್ ದಿ, ತ್ಯಾ ಕುಂಟ ಮೋಂಟಾಕ್.
ಕುಂಟ ಮೋಂಟಾಕ್? ಅಳೇ, ತುಂ ತಾಕಾ ತಶೆಂ ಮಕ್ಕಾರ್ ಕರ್ನ್ ಆಪಯ್ನಾಕಾ. ತೊ

ಪಾಂಯಾಕ್ ಕಾಂಟೊ ತೊಪ್‌ಲ್ಲ್ಯಾನ್ ಚಿಕ್ಕಶೆ ಎಕಾ ಪಾಂಯಾನ್ ಕುಂಟಾವ್ನ್ ಚಲ್ತಾ ತಿಲ್ಲೆಂಚ್. ಕಳ್ಳೆಂಮು?
ಕಳ್ಳೆಂ ಕಳ್ಳೆಂ, ಇಜಾರ್ ಗಳ್ಳೆಂ. ಆತಾಂ ವೇಳ್ ಪಾಡ್ ಕರ್ನಾಕಾ, ಫೊನ್ ತಾಕಾ ದಿ, ತ್ಯಾ ಕಾಂಟೊ ತೊಪ್‌ಲ್ಲ್ಯಾಕ್. ಹಾಂವ್ ಚಿಂತ್ಯಾಲೊಂ ತೊ ಲಂಗ್ಸೊ, ಕುಮ್ಲೊ ಮ್ಹಣ್.
ದಿನಾ ಜಾಲ್ಯಾರ್ ಕಿತೆಂ ಕರ್ತಾಯ್?
ದಿನಾಂಯ್ ತರ್ ತುಕಾ ಗೊಟ್ಕಾಂತ್ಲಾ ಸಾರ್ಯಾಂತ್ ಲೊಟುನ್ ಫಾಲ್ತಾಂ. ಅರ್ಗಾಂಟ್ಯಾ, ತುಂ ಏಕ್ ಪಾವ್ಲಿಂ ಫೊನ್ ತಾಕಾ ದಿತಾಯ್‌ಗಿ ನಾ? ಮ್ಹಾಕಾ ತಾಚಿ ಕಡೆನ್ ಉಲೊಂವ್ಕ್ ಆಸಾ.
ಕಿತೆಂ ಉಲೊಂವ್ಕ್ ಆಸಾ? ಕಾಂಯ್ ಸೀಕ್ರೆಟ್?
ಸೀಕ್ರೆಟ್ ಕಾಂಯ್ ನಾ. ತಾಚಿ ಧುವೆಚೊ ಹಾತ್ ವಿಚಾರುಂಕ್ ಆಸಾ.
ಭಿಕ್ಟ್ಯಾ! ಖಾಲಿ ಹಾತ್ ವಿಚಾರ್ತಾಯ್? ಖಾಲಿ ಹಾತ್ ಕಾಣ್‌ವ್ನ್ ಕಿತೆಂ ಕರ್ತಾಯ್?
ನಾ ಸಾಯ್ಬಾ, ಹಾತ್ ಮಾತ್ ನ್ಹಯ್, ಸಗ್ಳೆಂ ಸಿಂತಿಚ್ ವಿಚಾರ್ತಾಂ, ತುಕಾ ಕಿತೆಂ, ತುಂ ತಾಕಾ ಫೊನ್ ದಿ.
ಸಗ್ಳೆಂ ಸಿಂತಿ ಘೆವ್ನ್ ಕಿತೆಂ ಕರ್ತಾಯ್? ಖಾತಾಂ, ಲೆಂವ್ತಾಂ, ತುಕಾ ಕಿತ್ಯಾಕ್ ತೆಂ ಪೂರಾ? ಹಾಂವ್ ತಾಚಿ ಕಡೆನ್ ಕಾಜಾರ್ ಜಾತಾಂ! ದೆಕುನ್ ತಾಚ್ಯಾ ಬಾಪುಯ್‌ಕಡೆನ್ ಉಲೊಂವ್ಕ್ ಆಸಾ ಮ್ಹಾಕಾ. ಫೊನ್ ದಿ ತ್ಯಾ ಕುಂಯ್ಕಾಕ್, ಶಿಂತ್ಯಾಳ್ಕಾಕ್.
ಲೆಂವ್ಚ್ಯಾ ತೊ ಶಿಂತ್ಯಾಳ್ಕೊ ನ್ಹಯ್ ಕಳ್ಳೆಂಮು! ತೊ ಕಾಜಾರಾಕ್ ಒಪ್ಪನಾ ಜಾಲ್ಯಾರ್?
ತಾಚೊ ಬಾಬ್‌ಯಿ ಒಪ್ಪತಲೊ. ತ್ಯಾ ಕಣ್ಣೊಚ್ಯಾನ್ ಕಿತೆಂ ವ್ಹಡ್ಲೆಂ ನಾ ಮ್ಹಣ್ಲೆಂ?

Authorised Sales & Service Dealer for
Standard Furukawa, Tata Green
Prestolite, Jc We also deal in
inverters & UPS

NITHYADAR BATTERY WORKS

Ested: 1976

"Prompt and Excellent Service is our Motto"

**Don Bosco Hall Cross Road,
Falnir, Mangalore -575001
Phone: 0824- 2421875
Mobile: 9964668535**

ಅಳೆ, ತೊ ಕಣ್ಣೊಜಿ ನ್ವಯ್ ಕಳೆಂಮು ಹಲ್ವಾಚ್ಯಾ!

ತೊ ಕಣ್ಣೊಜಿ ಮಾತ್ ನ್ವಯ್, ಮುಗ್ಗೊರಿ, ಸುರಾತಿ, ಪಿಟಾಸಿ, ಕಂಜೂಸ್, ಮಾರ್ವಾಡಿ ಸಯ್. ತುಕಾ ಕಿತೆಂ?

ತುಂ ಲುಚ್ಚೊ, ಲೊಮ್ಚಿ, ಕುಬ್ಜಿ, ಹಿಮ್ಚೊ! ತುಂ ತಾಕಾ ಹಾಂ! ತಶೆಂ ಪೂರಾ ಆಡ್ ನಾಂವಾಂ ದಿಶಿ ತರ್ ತೊ ಖಂಡಿತ್ ಕಾಜಾರಾಕ್ ಒಪ್ಪುಂಚೊ ನಾ.

ಹಾಂವ್ ಆಡ್ ನಾಂವಾಂ ಮಾತ್ ನ್ವಯ್ ತಾಕಾ ಬಿರುದಾಂಯ್ ದಿತಾಂ, ತುಕಾ ಕಿತೆಂ ?

ಕಸಲಿಂ ಬಿರುದಾಂ ?

ಧಾರುಣ್, ಹಂಕಾರಿ, ದರ್ಬಾರಿ, ದವ್ಲತಿ, ರುಬಾವಿ, ಪುಕೆಲಾ...

ಅಳೆ ತೊ ಪುಕೆಲಾ ನ್ವಯ್ ಕಳೆಂಮೂ, ಭಾರಿ ಧಯ್ರಾದಿಕ್ ತೊ.

ಧಯ್ರಾದಿಕ್ ಗೊಸಾಳೆಂ! ಹಾಂವ್ ಆತಾಂ ಫೊನಾರ್ಚ್ ತಾಕಾ ಭೆಶ್ಟಾಯ್ತಲೊಂ ತೆದ್ನಾಂ ಭಿಯಾನ್ ತಾಚಿ ಲೆಂಡಿ ಗುಡ್ಗುಡುಂಕ್ ಆಸಾ, ತ್ಯಾ ಭಿವ್ಕಾರ್ಯಾಚಿ!

ತಶೆಂ ಕಿತೆಂ ಮ್ಹಣುನ್ ಭೆಶ್ಟಾಯ್ತಾಯ್? ಬಾಪುಯ್ ನಾಸ್ಲಲ್ಯಾ ಭುರ್ಗಾಚೊ ತೊ ಆಜೊ ಜಾತಲೊ ಮ್ಹಣ್ತಾಂ... ಹ್ಲ ಹ್ಲ ಹ್ಲಾ!!!

ತಶೆಂ ಮ್ಹಳ್ಯಾರ್ ತೊ ಸಮ್ಜುಂಚೊ ನಾ.

ವ್ಹಯ್, ಬುದ್ಧು ತೊ, ನೆಣಾರಿ, ದಾಡ್ಲೊ, ಗಾದ್ಲಾ, ಪೆದ್ಲಾ, ಹೆಡ್ಲಾ, ಬೆಪ್ಪಾ, ಭೆಂಕ್ರೊ, ಮೂರ್ಕ್, ಕಾತ್ಲೊ, ಗಾಡಾಂವ್... ಸಿಂತಿ ಆಂಕ್ವಾರ್ ಆವಯ್ ಜಾಂವ್ಚಾರ್ ಆಸಾ ಮ್ಹಣ್ ಭೆಶ್ಟಾಯ್ತಾಂ, ತೆದ್ನಾಂ ತೊ ಸಲಿಸಾಯೆನ್ ಸಿಂತಿಕ್ ಮ್ಹಜೆ ಕಡೆನ್ ಕಾಜಾರ್ ಕರುಂಕ್ ತಯಾರ್ ಜಾತಾ.

ಹೊ! ತಶೆಂ ತರ್, ಆತಾಂ ಸಿಂತಿ ಬ್ರೆಸ್ತಾರ್ ಆಸಾ ಮ್ಹಣ್ ಜಾಲೆಂ. ದಗಲ್ವಾಚಿ, ಕಪಟಿ, ಪಾಡಾರ್ಯಾ...

ನಾ ಸಾಯ್ಬಾ, ಬ್ರೆಸ್ತಾರ್ಯಿ ನಾ, ಸುಕ್ರಾರ್ಯಿ ನಾ. ಭೆಶ್ಟೆಂ ಸಾಂಗ್ಲಲ್ಯಾಂತ್

ಕಿತೆಂ ಲುಕ್ಸಾಣ್? ದುಬಾವಿ ಮ್ಹುತಾರೊ, ಪ್ರಾಯ್ವಂತ್, ಸೀನಿಯರ್ ಸಿಟಿಜನ್, ಆಬ್, ಕಾಜಾರಾಕ್ ಒಪ್ಪತಲೊ.

ಅಳೆ ತೊ ಕಾಂಯ್ ಮ್ಹುತಾರೊ ನ್ವಯ್, ಖಾಲಿ ಚಾಳಿಸಾಂ ವಯ್ ಸಾಡೆ ಸಾತ್ ಮಾತ್ ಜಾಲಿಂ ತಾಕಾ.

ತುಂ ತ್ಯಾ ಮಾಂಕ್ಡಾಕ್ ರಿಸೀವರ್ ದಿವ್ನ್ ಪಳೆ ಆತಾಂ, ಹಾಂವ್ ತಾಕಾ ಕಶೆಂ 'ಮಂಗ' ಕರ್ತಾಂ ಮ್ಹಣ್.

ಫೂ! ತೊ ತಿತ್ಲೆ ಸಲೀಸಾಯೆನ್ ಒಪ್ಪುಂಚೊ ನಾ ರೇ. ತಾಕಾ ತಾಚೆ ಧುವೆಚೆರ್ ಬರೊ ಭರ್ವಸೊ ಆಸಾ. ತೆಂ ತಶೆಂ ಆಲಿ ಪೋಲಿ ಮವಾಲ್ಯಾಂಚಿ, ಭಾಸ್ಕಳ್, ಕೇಡಿ, ಡೋಂಗಿ, ಫಟ್ಕಿರ್ಯಾಂಚಿ ದೋಸ್ತಿ ಕರ್ಚೆ ತಸಲೆಂ ಚೆಡುಂ ನ್ವಯ್.

ಒಪ್ಪನಾ ತರ್ ಹಾಂವ್ ಸಿಂತಿಕ್ ಕಾಣ್ಲೆವ್ನ್ ಧಾಂವ್ತಾಂ ಮ್ಹಣ್ ಭೆಶ್ಟಾಯ್ತಾಂ ತ್ಯಾ ಧಾರುಣ್ ಘಾತ್ಯಾಕ್.

ಕಿತೆಂ? ಸಿಂತಿಕ್ ಘೆವ್ನ್ ಧಾಂವ್ತಾಯ್? ಕಾಣ್ಲೆವ್ನ್ ಖಂಯ್ ಧಾಂವ್ತಾಯ್? ಬೊಂಬೆ!

ಮುಂಬಯ್? ಥಂಯ್ ವಚುನ್ ಖಂಯ್ ರಾವ್ತಲೊಯ್?

ಥಂಯ್ ಬೊರಿಂವ್ಲಿಂತ್ ಮ್ಹಜಿ ಏಕ್ ಆಂಟಿ ಆಸಾ, ತಾಂಗರ್ ರಾವ್ತಾಂ.

ಆಂಟಿ ಮ್ಹಳ್ಯಾರ್? ಮಾವ್ಚಿ, ಆಕಯ್, ಮಾಮಿ?

ತೆಂ ಗೊತ್ತು ನಾ, ತಿ ಜನರಲ್ ಆಂಟಿ! ಬರೆಂ. ಪೂಣ್ ಮುಂಬಯ್ ವಚುಂಕ್

ತುಜೆ ಕಡೆನ್ ಪಯ್ ಆಸಾತ್? ಟಿಕೆಟಿಂಕ್ಚ್ ದೋನ್ ಹಜಾರ್ ಜಾಯ್.

ಪಯ್ ಸಿಂತಿ ಹಾಡ್ಲೆಂ. ತ್ಯಾ ದುಡ್ಲಾದಾರ್ ಶೆಟಿಚೆ ಚೊರ್ದಲೆಂ. ಘರ್ಚೆಂ ಪೂರಾ ಭಾಂಗಾರ್ಯಿ ಚೊರ್ನ್ ಹಾಡ್ಲೆಂ. ತುಂ ಫೊನ್ ದಿ ತಾಕಾ.

ದಿತಾಂ ಸಾಯ್ಬಾ, ರಾವ್ ಚಿಕ್ಕೆಶೆ! ತೆಂ ಆಪ್ಲ್ಯಾಚೆ ಘರಾಂತ್ ಚೊರಿ ಕರಿತ್ ಮ್ಹಣ್ ತುಂ ಖಂಯ್ ಧಯ್ರಾನ್ ಸಾಂಗ್ತಾಯ್? ಮ್ಹಜ್ಯಾ ಮೊಗಾಚ್ಯಾ ಧಯ್ರಾನ್! ಹಾಂವೆಂ ತಾಚೊ ನಿದೆಂತ್ ತಶೆಂ

ಸಪ್ಲಾಂತ್ ಮೋಗ್ ಕೆಲಾ. ಮ್ಹಜೆ ಸಲ್ವಣೆಂತ್ ತಶೆಂ ದುಖಾಂತ್ ತಾಕಾ ಸಾಂಬಾಳ್ತಾಂ ಮ್ಹಣ್ ಘಟ್ ನಿಚಿವ್ ಕೆಲಾ. ಮ್ಹಜ್ಯಾ ಕಶ್ಟಾಂತ್ ಆನಿ ನಶ್ಟಾಂತ್ ತಾಕಾ ಸಾಂಗಾತ್ ದಿತಾಂ ಮ್ಹಣ್ ನಿಫಂಟ್ ಕೆಲಾಂ. ಕಾಳ್ಜಾಂ ಥಾವ್ನ್ ತಾಚೊ ಹಾಂವ್ ಮೋಗ್ ಕರ್ತಾಂ, ಆಂಗಾರ್ ಪಡುನ್ ಮ್ಹಳೆ ಪರಿಂ ಮೋಗ್ ಕರ್ತಾಂ.

ಮೊಜ್ಜಾ, ಆಂಗಾರ್ ಪಡುನ್?

ತೆಂ ಪೂರಾ ತುಕಾ ಕಿತ್ಯಾಕ್? ತುಂ ತಾಕಾ ಫೊನ್ ದಿ ನಿಶ್ಟಾರ್ಯಾ.

ಕೊಣಾಕ್ ಸಿಂತಿಕ್?

ನ್ವಯ್‌ಗಾ ಕಾಡ್ನ್ ಫಾಲ್ಲ್ಯಾ, ತ್ಯಾ ಹಿಟ್ಟಿರಾಕ್! ತಸ್ಕರಾಕ್, ಮೊಗಾಚ್ಯಾ ದೆಂವ್ಚಾರಾಕ್, ಮೋಗ್ ಕರ್ನಾರಾಂಚ್ಯಾ ದುಸ್ಮಾನಾಕ್...

ಅನ್ನಾಡ್ಯಾ, ಅಳೆ, ತೊ ಕಾಂಯ್ ಹಿಟ್ಟರ್ ನ್ವಯ್, ದೆಂವ್ಚಾರ್ಯಿ ನ್ವಯ್. ಸಾದೊ, ಭೊಳೊ, ಮೊವಾಳಿ ದಯಾಳಿ ತೊ.

ತುಂ ಫೊನ್ ತಾಕಾ ದಿತಾಯ್ಕಿ ನಾ?

ದಿತಾಂ! ಪಯ್ಲೆಂ ತುಂ ಹೆಂ ಸಾಂಗ್, ತುಂ ತಾಚೆ ಆವಯ್ಕೆ ಮೆಳ್ಳಾಯ್?

ತಾಚೆ ಆವಯ್ಕೆ? ತೆ ಸತ್ತರ್ ಉತರ್ಲೆ ಮ್ಹುತಾರೆಕ್ ಮೆಳುನ್ ಹಾಂವ್ ಕಿತೆಂ ಕರುಂ?

ತಿಕಾ... ಸಿಂತಿಚೆ ವ್ಹಡಿ ಮಾಯ್ಕೆ ನ್ವಯ್ ರೇ ಚೊಟ್ಲ್ಯಾ, ತುವೆಂ ಸಿಂತಿಚೆ ಆವಯ್ಕೆ ಪಳಯ್ತಾಯ್?

ನಾ, ಪೂಣ್ ಹಾಂವೆಂ ಕಾಜಾರ್ ಜಾಂವ್ಚೆಂ ಸಿಂತಿ ಕಡೆನ್‌ಚ್, ತಾಚೆ ಆವಯ್ ಕಡೆನ್ ನ್ವಯ್!

ತೆಂ ಸಮಾ, ತುಂ ಕಾಜಾರ್ ಜಾವ್ನ್ ತಾಕಾ ಸುಖಿ ದವರ್ತಲೊಯ್?

ತೆಂ ಪೂರಾ ತ್ಯಾ ಬೇವ್‌ಕೂಫಾನ್ ದಿಂವ್ಚೆ ದೊತಿಚೆರ್ ಹೊಂದ್ಲೊನ್ ಆಸಾ. ಕಿತ್ತಿ ಚಡ್ ದೋತ್ ದಿತಾ, ತಿತ್ಲೆ ಚಡ್ ಸುಖಾನ್ ಪಳಯ್ತಲೊಂ. ಎದ್ಯಾ ವ್ಹಡ್ ಗ್ರೇಸ್ತ್ ಧನಿಯಾಚೆಂ ಎಕ್ಲೆಂಚ್ ಧುವ್ ನೆ ತೆಂ?

ತೆಂಯ್ ಸಮಾ, ಮ್ಹುಕಾ ಹೆಂ ಸಾಂಗ್,

ತುಂ ಕಾಮ್ ಕಿತೆಂ ಕರಾಯ್? ಕಾಂಯ್ ದಂದೊ, ಕಸಬ್, ವ್ಯಾಪ್, ವಾವ್, ನವ್ರು ಮ್ಹಳ್ಳಿ ಆಸಾ ತುಕಾ?

ಕಾಮ್? ಆತಾಂ ಸದ್ಯಾಕ್ ಮ್ಹಜ್ಯಾ ವ್ಹಡ್ಲ್ಯಾ ಭಾವಾಚ್ಯಾ ಕಾವಾಂತ್ ಪಾರ್ಸನರ್ ಜಾವ್ನ್ ಆಸಾಂ.

ಕಸಲೆಂ ಬಿಜ್ನೆಸ್ ತುಜಾ ಭಾವಾಚೆಂ?

ಸದ್ಯಾಕ್ ವೇಕೆನಿಚಿಂ ಎಡ್ಜರ್ಯಾಂ ಪಳೆವ್ನ್ ಜೋಬ್ ಎಪ್ಲಿಕೇಶನಾಂ ಘಾಲ್ಚಿಂ.

ಭಾರಿ ಬರೆಂ ಕಾಮ್. ಹೆಂ ಸಾಂಗ್, ಕಿತ್ತಿಂ ಜಣಾಂ ಭುರ್ಗಿಂ ತುಮಿ?

ಆಮಿ ಚವ್ಗಾಂ. ಮಾಲ್ಟಾಡೊ ಕಾಜಾರ್ ಜಾವ್ನ್ ಘರ್ ಜಾಂವಯ್ ಜಾಲಾ.

ವ್ಹಾವ್! ತಾಚೆ ಉಪ್ರಾಂತ್?

ತಾಚೆ ಉಪ್ರಾಂತ್ಲೊ ತೆಂಚ್ ಇಂಟರ್ವ್ಯೂ ದಿವ್ಚೆ ಆಸಾ.

ತಾಚೆ ನಂತರ್?

ಎಕ್ಲೆಂ ಭಯ್ಣೆ, ಆಂಕ್ವಾರ್, ಘರಾಚ್ ಆಸಾ.

ತಾಚೆ ಪಾಟ್ಲಾನ್?

ತಾಚೆ ಪಾಟ್ಲಾನ್ ತೊ ಲೂನಾಚೆರ್ ಮಾಸ್ಕಿ ಹಾಡ್ನ್ ಯೆಂವ್ಚೊ ಮಾಸ್ಕಿ ಲಾಗ್ಲಾ.

ಲಾಗುಂದಿ ರೇ ಬುರ್ಶ್ಯಾ ಭಾರಿ ಬರೆಂ ಕುಟಮ್ ತುಮ್ಚೆಂ! ಬಾಬ್ ಕಿತೆಂ ಕರಾ?

ತೊ ಬೆಟ್ ಮಾರ್ನ್ ನಿಟ್ ಸರ್ಗಾಕ್ ಗೆಲೊ.

ಹಾಂವ್ ಸಮ್ಜಲೊಂ ನಾಂ.

ಸಗ್ಳಿ ಏಕ್ ಬೋತ್ಲೆ ಗುಟು ಗುಟು ಕರುನ್ ಕೊಣ್ ಪಿಯೆತಾ ತಾಕಾ ಧಾ ಹಜಾರ್ ರುಪಯ್ ಇನಾಮ್ ದವರ್ಲೆ.

ಬಾಬಾನ್ ಎಕಾಚ್ ಮಿನುಟಾ ಭಿತರ್ ನಿಟ್ ಪಿಯೆವ್ನ್ ಬೋತ್ಲೆ ಖಾಲಿ ಕೆಲಿ.

ಬೆಟ್ ಜಿಕ್ಲೊ ಆನಿ ಶೀದಾ ಸರ್ಗಾಕ್ ಗೆಲೊ.

ಜಿಕ್ಲೆ ಪಯ್ ಪೆಟೆಕ್ ಜಾಲೆ.

ಬರಿ ಖಬರ್! ಭಾಗೆವಂತ್ ಜಾತಲೊ.

ತುಂ ಸೊರೊ ಪಿಯೆನಾಂಯ್?

ಆತಾಂ ನಾಕಾ. ಪಯ್ಲೆಂ ಮಾಕಾ ತಾಚೆ ಕಡೆನ್ ಉಲಯ್ಚೆ, ತುಕಾ ಹಾಂವ್ ಸಾಂಜೆರ್ ಮೆಳ್ತಾಂ, ಚಾಚಾರ್ ಪೆಗ್ಗ್ ಮಾರ್ತಾಂ.

ಚಾಚಾರ್? ಸಾಯ್ಬಾ ಪೊರಾಸ್ಕಾ ಹೆಂ ಸಾಂಗ್ ರೇ ಬೆಬ್ಡ್ಯಾ, ತುಕಾ ಜುಗಾರಿ ಖೆಳುಂಕ್ ಯೆತಾಯೆ?

ಹಾಂವೆಂ ಖೆಳೆಂ ಕೊಂಬ್ಯಾ ಕಾಟ್ ಆಸ್ಲೆ ಕಡೆನ್ ಮಾತ್, ಪಯ್ಲೆಯ್ ಜಿಕ್ಯೆತಾತ್, ಕೊಂಬೆಯ್ ಮೆಳ್ತಾತ್.

ಪೊಲೀಸ್ ಧರಿನಾಂತ್ಯೆ?

ಶಿರ್ಕಾಲ್ಯಾರ್ ನೆ ಧರ್ಚೆಂ! ತೆ ತೆಣೆಂ ಯೆತಾನಾ ಹಾಂವ್ ಹೆಣೆಂ ಪಿಡ್ಚೊ ಜಾತಾಂ, ಹ್ಲೆ ಹೆ ಹ್ಲೆ!!

ಯೆ ಸಾಂಗ್, ತುಕಾ ಪಾರ್ಸೊಳ್ ಆಮ್ಚ್ಯಾ ಸಿಂತಿಚಿ ಕಶಿ ವಳಕ್ ಜಾಲಿ?

ಆಶಿಚ್, ಹಾಂವೆಂ ಕೆದಾಳಾಯ್ ತಾಕಾ ಮಕ್ವಾರ್ ಕರ್ಚೆಂ. ಇರ್ಗಜೆಚೆ ಗೆಟೆ ಕಡೆನ್ ಆಕ್ವಾಡ್ಯಾರ್ ಬಸುನ್ ತಮಾಶೆ ಕರ್ಚೆ. ಏಕ್ ಪಾಪಿಂ ತಾಣೆಂ ಮ್ಹಾಕಾ ವ್ಹಾಣಾನ್ ಸರ್ಸರಿತ್ ವ್ಹಾಜಯ್ಚೆಂ, ಕಾನ್ಸಲ್ ಫೊಡ್ನ್ ಘಾಲೆಂ. ತ್ಯಾ ದೀಸ್ ಧಾವ್ನ್ ಹಾಂವ್ ತಾಚೊ ಮೋಗ್ ಕರ್ತಾಂ.

ಆನಿ ತಾಚೆ ಖಾತಿರ್ ತುಂ ಮರುಂಕ್ಯೆ ತಯಾರ್ ಆಸಾಯ್?

ಮರ್ಚೆಂ ಕಿತ್ಯಾಕ್? ಮ್ಹಜೊ ಮೋಗ್ ಅಮರ್, ತೊ ಮರನಾ.

ತೆಂಯ್ ತುಜೊ ಮೋಗ್ ಕರಾ?

ಗೊತ್ತು ನಾ. ಪೂಣ್ ತಾಚೊ ಹರಾಮಿ ಬಾಪುಯ್ ಒಪ್ಪಲೊ ತರ್ ಆಮಿ ಶೀದಾ ಕಾಜಾರ್ಚೆ ಜಾಂವ್ಚೆಂ. ತ್ಯಾ ಪಯ್ಚ್ಯಾಂಚೊ ಹಂಕಾರ್ ಚಡ್ಲಲ್ಯಾ ಧನ್ಯಾ ಕಡೆನ್ ಕುಸ್ತೆ ತಿತ್ಲೊ ಪಯ್ಲೆ ಆಸಾ, ದೆಕುನ್ ತಾಚೆ ಧುವೆ ಕಡೆನ್ ಕಾಜಾರ್ ಜಾವ್ನ್ ಸುಶೆಗಾತ್ ದೀಸ್ ಕಾಡ್ಯೆತ್ ಮ್ಹಾಕಾ. ತುಂ ಭೆಶೆಂಚ್ ಮ್ಹಜೊ ವೇಳ್ ಪಾಡ್ ಕರಾಯ್, ಫೊನ್

ದಿ ತುಂ ತಾಕಾ.

ಪೂಣ್ ತುಜೆ ತಸಲ್ಯಾ ಬಚ್ಚಾಲಿ, ಪಿಂವ್ಡ್ಯಾ, ಕುಡ್ಡಲಾ, 'ಕುಡಿ' ಕಡೆನ್ ಆಪ್ಲೆ ಧುವೆಚೆಂ ಕಾಜಾರ್ ಕರೊಂವ್ಕ್ ತೊ ಖಂಡಿತ್ ಆಯ್ಕುಂಚೊ ನಾಂ.

ತುಂ ಫೊನ್ ದಿ. ಹಾಂವ್ ಬೆಬ್ಡೊಗಿ, ಪಿಯೊಣೊಗಿ, ಬ್ಲೇಕ್ ಮೇಯ್ಲೊಗಿ ಮ್ಹಣ್ ದಾಕಯ್ತಾಂ ತಾಕಾ.

ತುಂ ಬ್ಲೇಕ್ ನ್ಹಯ್, ರೆಡ್ ಮೇಯ್ಲೊ. ತುಂ ಬೆಕಾರಿ, ನಾಕಾರಿ, ಭಿಕಾರಿ...

ತುಂ ಫೊನ್ ದಿತಾಯ್ಲಿ ತುಕಾ ಶಿಕಯ್ಚೆ ಬೂದ್?

ತುವೆಂ ಕಸಲಿ ಬೂದ್ ಶಿಕೊಂವ್ಚಿ ರೆ ಕಾಡ್ನ್ ಘಾಲ್ಚ್ಯಾ ಡೋಂಗಿಸಾ, ಘಟಿಂಗಾ...

ಕಿತೆಂ ಮ್ಹಣಾಂಯ್? ತುಕಾ ವೆಚೊ ಕಾಲ್ ಆಯ್ಲಾ... ಸಿಂತಿಕ್ ಕಿಡ್ಲ್ಯಾಪ್ ಕರುಂಕ್ ಆಸಾಂ ಹಾಂವ್...

ವೆಚೊ ಕಾಲ್ ತುಕಾ ಆಯ್ಲಾ, ಚೊರಾ, ಲುಟ್ಯಾರಾ, ಆಕಾಂತ್ವಾದಿ ಲಸ್ಕರಾ!

ಕಾಲರ್ ಐಡಿಚೆರ್ ನಂಬರ್ ಪಡ್ಲಾಂ. ಪೊಲೀಸ್ ಸ್ವೇಶನಾಕ್ ಫೊನ್ ಕರ್ನ್ ತುಜೆಂ ನಂಬರ್ ದಿತಾಂ ಹಾಂವ್, ಯೆವ್ನ್ ತುಕಾ ಕುಡಾಯ್ಲೆ, ಧಂಯ್ ಲಾಟ್ಯಾರ್ ಉಮ್ಕಳಾಯ್ತಾನಾ ಕಳ್ತೆಂ ತುಕಾ ಬ್ಲೇಕ್ ಮೇಯ್ಲೊ, ಈ ಮೇಯ್ಲೊ, ಫಿಮೇಲ್ ಗಿ ಮ್ಹಣ್.

ಮ್ಹಜೆ ಧುವೆಕ್ ಕಿಡ್ಲ್ಯಾಪ್ ಕರ್ಚಿ ಧಮ್ಮಿ ದಿತಾಯ್? ತೀನ್ ಕಾಸಾಂಚ್ಯಾ, ತುಕಾ ಜಯ್ಲಾಂತ್ ಫಾಲ್ಸ್ ಚರಬ್ ಜಿರಯ್ನಾ ತರ್ ಹಾಂವ್ ಸಿಂತಿಚೊ ಬಾಪುಯ್ ನ್ಹಯ್!!!

ಹೆಂ?? ಸಿಂತಿಚೊ ಬಾ...ಪು... ಯ್... ಬೆಂಬೆತಾಯ್ ಕಿತೆಂ?

(ಕಟ್)!

ಹಲೋ... ಹಲೋ...???

ಹೆಂ?? ಸಿಂತಿಚೊ ಬಾ...ಪು... ಯ್... ಬೆಂಬೆತಾಯ್ ಕಿತೆಂ?

(ಕಟ್)!

ಹಲೋ... ಹಲೋ...???

ಉಪ್ಪಳ್ಳಿ, ಚಿಕ್ ಮಗ್ಗುರ್ -577101
ಫೊನ್ : 08262-228122
ಮೊಬಾಯ್ : 9448554697
9242809915



ಮ್ಹಾಲಕ್ :
ಕಿರಣ್
ಡಿಪೊಜಾ